

14 ta' Mejju, 1954.

Imballfin :

Is-S.T.O. Sir L. A. Camilleri, Kt., LL.D., *President*;

L-Onor. Dr. A.J. Montanaro Gauci, LL.D.

L-Onor. Dr. W. Harding, B.Litt., LL.D.

Antonio Borg ne. et. versus Guido Abela et.

Azzjoni — Interess — Danni.

Bier wiehed ikun jista' jipproponi domanda f'gudizzju, jew jikkontradiciha, u mehtieg li jkollu interess guridiku, ejed utilita finali fil-domanda gudizzjarja fuq it-tema ta' l-affermata ezistenza u eozlazzjoni tad-dritt, jekk dik l-utilita tigi riferita għas-suggett konvenut. Liema utilita finali ta' l-azzjoni tirisjedi appontu fil-propozitu li jitneħħa l-istat ta' eozlazzjoni tad-dritt—almenu opinata u affermata mill-attur.

Dan l-istat ta' eozlazzjoni tad-dritt huwa fattur esenzjali ta' l-interess li wiehed ikollu li jagħżzi, u għalhekk hu logiku illi l-interess, bier ikun legittimu, għandu ikun attwali, u mhux bissojod

li jkun futur u incert. Irid ikun attwali u konkret dipendenti minn jatt arrenat lejn ta' dritt. U ma għandux jiġi konfuż il-konċett ta' l-erentwalità tal-dritt ma' l-erentwalità ta' l-interess. Imma kulha-dl għandu l-jedd għall-konvenzjonali ta' dritt, anki jekk dak id-dritt ikun kondizzjonali jor ecentwali; u l-interess jista' jkun attwali, anki jekk id-dritt huwa ecentwali u dipendenti minn event iehor.

Fil-każ preżenti l-attur nominat kien għamel kawża kontra terza persuna b'iez jiġi kanonizzat kreditur ta' dik id-persuna f'somma rileranti, u kien ikkawtela dik id-pretensjoni per mezz ta' mandat ta' impediment ta' safar ottenut kontra l-preti debitur. B'dan kollu, dak id-debitur siefer, u l-attur ippretenda li b'dak is-safar huwa sofra daann konsistenti fit-telfa tal-possibilità li jithallas tal-kreditu tiegħu minn għand dik id-persuna, u ppretenda ukoll illi dak id-debitur siefer bil-għajnuha tal-konvenut, u li għalhekk dan id-dannu ikkawjunai idu l-konvenut. Il-Qorti ta' l-Ewrel Istanza ddikjarat li l-attur ma kellux interess attwali li jagħmel id-kawża preżenti kontra l-konvenut, b'iez dan jiġi dikjarat responsabili tad-danni lejn l-attur, sakemm l-attur ma ikunx gie dikjarat kreditur ta' id id-persuna; imma l-Qorti ta' l-Appell tammet, għall-kontrariju, li l-attur kellu dan l-interess attwali, u rrokot is-sentenza ta' l-Ewrel Qorti.

Il-Qorti, — Rat l-att ta' citazzjoni quddiem il-Qorti tal-Kummerè tal-Maestà Tagħha r-Regina, li bih l-atturi nomine, wara li ppremettew illi huma kienu istitwew kawża kontra Salvatore Piccitto, sudditu Taljan, waqt li kien f'Malta, għall-kundanna tiegħu għall-ħlas ta' £10,294, 11. 3 għar-ragunijiet dedotti f'dik id-kawża, li tinsab quddiem il-Qorti tal-Kummerè tal-Maestà Tagħha r-Regina, differita għall-udjenza tat-3 ta' Ottubru 1953, f'ismijiet "Antonio Borg ne. et. vs. Salvatore Piccitto", u in kawtela tad-drittijiet tagħhom għall-ħlas ta' dak l-ammont huma kienu talbu u ottenew l-ispedizzjoni ta' mandat ta' impediment tal-partenza kontra l-isess Piccitto, li gie debitament prorogat; u li l-konvenuti, li kienu jafu bil-premess, biex jgħinu l-imsemmi Piccitto b'dannu tagħhom (ta' l-atturi), ipprestaw l-opera tagħhom biex l-isess Piccitto jiklaq minn Malta klandestinement, kif id-konvenut Abela kien jimmunizza li jsir keum

il-dalba huma ma jaċċettawx il-proposta ta' transazzjoni magħmula mill-istess Piccitto; u li b'dan il-mod huma, bl-għemil tal-konvenuti, ġew tilfu l-kawtela li taqtihom il-ligi għall-ħlas ta' dak lilhom dovut mill-imsemmi Piccitto, u kwindi ma jistgħux iżjed jiballsu ta' dak lilhom dovut; talbu illi l-istess konvenuti jiġu dikjarati solidament responsabili tad-danni lejhom fl-istess ammont ta' £10,294. 11. 3, oltre l-ispejjeż kollha u ammonti oħra, inklużi l-interessi, konsegweni għall-proċedura fuq riferita, u li għad jirriżultaw waqt is-smiegħ tal-kawża u kif jiġu likwidati; u l-istess konvenuti jiġu solidament kundannati jiballsu lilhom in linea ta' danni l-ammont hekk likwidat. Bl-ispejjeż, kompriżi dawk tal-mandati ta' impediment tal-partenza, qbid u sekwestru, tat-28 ta' Awissu 1953:

Omissis;

Rat is-sentenza tad-19 ta' Jannar 1954, li biha dik il-Qorti akkolji l-eċċezzjoni ta' l-intempestività ta' l-azzjoni u liberat lill-konvenuti "ab observantia", bl-ispejjeż; billi, bhala fatti, irriteriet;

Illi be'n l-atturi u l-imsemmi Piccitto hemm pendenti kawża quddiemha, fejn l-atturi talbu l-kundanna ta' Piccitto għall-ħlas tas-somma ta' £10,294. 11. 3. In kawtela tal-pretiż dritt taqtihom, li eżerċitaw f'dik il-kawża, l-atturi ottenew l-ispedizzjoni ta' manda ta' impediment tal-partenza kontra Piccitto. It-terminu ta' dak il-mandat gie dejjem regolarment prorogat skond il-ligi. Non ostante dak il-mandat, Piccitto siefer, u l-atturi jippretendu li siefer bl-għaj-nuna tal-konvenuti. L-atturi jaffermsaw li bil-partenza ta' Piccitto minn dawn il-Gżejjer giet nieqsa l-imsemmija kawtela; u billi jippretendu wkoll li l-atturi għenu lil Piccitto biex ikun jista' jitleq minn dawn il-Gżejjer fil-waqt li kienu jafu li kien hemm kontra tiegħu l-mandat fuq riferit, huma qegħdin iżommu lill-istess konvenuti responsabili għall-ħlas ta' l-istess somma ta' flus li fl-imsemmija kawża talbu minn għand Piccitto, ta' l-interessi relattivi, u ta' l-ispejjeż; u f'din il-kawża qegħdin jitolbu minn għandhom, in linea ta' danni, il-ħlas ta' dawn l-ammonti;

U bill kkunsidrat, dwar le-ċerzżjoni ta' l-in empestività ta' l-ażżjoni;

Illi biex wiehed ikun jista' jipproponi domanda f'gudizzju, jew jikkontradiċiha, hu neċessarju li jkollu interess ġuridiku, ċjoé utilità finali tad-domanda ġudizzjali fuq it-tema ta' l-affermata eżis enza u vjolazzjoni tad-dritt — jekk dik l-utilità tiġi riferita għas-sugġett attur: u utilità finali ta' l-oppożizzjoni kon ra dik id-domanda — jekk l-utilità tiġi riferita għas-sugġett konvenut. Għaldaqstant min irid jeżerċita dritt f'gudizzju għandu jiġġustifika l-utilità — pekunjarja jew ta' na ura oħra — li ġġiegħlu jaġixxi. Dina l-utilità finali ta' l-ażżjoni ġudizzjarja tirisjedi appuntu fil-propożitu li jitnefha l-istat ta' vjolazzjoni tad-dritt — almenu opinata u affe ma a mill-attur;

Dan l-istat ta' vjolazzjoni tad-dritt huwa fattur essenzyali ta' l-interess li wiehed ikollu li jaġixxi. Ma hemmx bżonn li jiġi investigat jekk kienx hemm fil-fatt il-vjolazzjoni tad-dritt, imma biss jekk ġiex' nuneċjat stat ta' vjolazzjoni tad-dritt bħala motiv determinanti biex jiġi miġjub 'il quddiem f'gudizzju. Jikkostitwixxi vjolazzjoni tad-dritt kull impediment, mhux legittimu, kull kond'żżjoni, pożitiva jew negatva, kuntrarja għall-istat u għall mod ta' tgawdija ta' dak id-dritt li jmissu legittimament lil min ikollu dak id-dritt;

Illi, jekk l-istat ta' vjolazzjoni tad-dritt huwa l-motiv li minnu jtnissel l-interess f'dak li jaġixxi, hu loġiku — u hekk ordinarjament jafferma id-dottrina u l-ġurisprudenza — illi l-interess, biex ikun legittimu, għandu jkun attwali. U difatti, interess attwali ma jfisserx haġ'oħra blief vjolazzjoni tad-dritt; fi kliem iehor, l-interess għandu jibrog' minn "stat ta' vjolazzjoni tad-dritt" attwalment eżistenti, fis-sens li ġa fuq ġiet spjegata n-nożżjoni tad-dritt. Xejn ma jimporta li d-dritt ikun pur u sempliċi jew kondizzjonat, attwali jew eventwali; imma l-istat ta' vjolazzjoni tad-dritt, l-interess, għandu kun attwali, u ma jibbastax interess eventwali. Hawn wiehed għandu joġġhod a-tent biex ma jikkonfondix l-eventwalità tad-dritt ma' l-eventwalità ta' l-interess, kif spiss għamlu anki xi ġuristi insinji, bħal Cesareo-Consolo, u pronuneċjati ta' l-awtorità ġudizzjarja oħra, li vjolaw u

kkonfondew l-eventwalità tad-dritt ma' dik ta' l-interess, u affermaw li, biex wieked jagħxi f'għudizzju, mhux neċessarju l-interess attwali, imma jibbas a anki l-interess eventwali;

Dan l-insenjament hu manifestament kuntrarju għall-ħsieb tal-liġi; għaliex, biex l-attur jibda l-azzjoni, hemm bżonn billfors li jkollu interess li jmessi l-quddiem dik l-azzjoni, u dan l-interess għandu jeżisti fil-mument li jipproponi l-azzjoni, u għalhekk għandu jkun attwali, għalkemm jista' jkun jiriferixxi ruħu għal dritt purament eventwali;

Dan il-pont il-lum hu paċifiku. Mhux biżżejjed interess futur u inċert biex tiġi proposta domanda f'għudizzju, imma hemm bżonn interess tali li jkun attwali u konkret, dipendenti minn fatt avvenut leżiv ta' dritt;

Illi fil-każ preżenti, kif jallegaw l-atturi, hemm stat ta' vjolazzjoni tad-dritt tagħhom li jikkawtelaw l-eżerċizzju tad-dritt li ddeduċew fil-kawża fuq riferita kontra Salvatore Piccitto, u kwindi jistgħu attwalment jeżerċitaw kull azzjoni riferibilment għal dak id-dritt tagħhom ta' kawtela, per eżempju għall-kontestazzjoni ta' fatt leżiv ta' dak id-dritt attribwit lill-konvenuti; imma ma jistax jinġhad li hemm stat ta' vjolazzjoni ta' dak il-pretiż dritt ta' l-atturi, li jiddependi mill-eżitu tal-kawża fuq riferita. Dak l-istat ta' vjolazzjoni jikkonkreta ruħu jekk u meta dik il-kawża tiġi deċiża favur tagħhom, u kwindi l-interess ta' l-atturi huwa futur u inċert, u għaldaqshekk l-azzjoni tagħhom odjerna hija prematura. U del resto, hu anki loġiku li l-atturi ma jitolbux minn għand il-konvenuti, in linea ta' danni, l-ammont li jippretendu li hu lilhom dovut minn għand l-imsemmi Piccitto qabel id-definizzjoni, b'eżitu favorevoli għalihom, ta' l-imsemmi kawża fejn talbu dak l-ammont minn għand Piccitto. Huma jistgħu wkoll jiġu kanonizzati f'somma inferjuri, u jista' jagħti l-każ li ma jkollhom ebda dritt kontra Piccitto fil-każ li dik il-kawża tispicċa b'eżitu għal kollox sfavorevoli għalihom; f'lema każ lanqas ma jkun hemm l-utiiltà tad-dikjarazzjoni tar-responsabilità tal-konvenuti għad-danni, għaliex danni ma jkunx hemm;

U illi, kwantu għal-talba ta' l-atturi li tiġi diljarata l-konvenzjoni ta' din il-kawża ma' beħen fuq riferita kontra Piccitto, dik it-talba ma tistax tiġi milqogħa, għar-raġuni li bejn

L-żewġ kawżi ma hemmx dik il-kommissjoni fis-sens li hu intiż mil-liġi art. 396 u 403 Kodiċi tal-Procedura Civili;

Rat fol. 31 in-nota ta' l-appelli ta' l-atturi, u fol. 32 il-pezzjoni tagħhom, li biha taib u li t-ti revokata d-deċiżjoni fuq imsemmija, billi tiġi rigettata l-oċċeżjoni ta' l-intempestività ta' l-azzjoni, u jiġi ordnat konsegwentement is-rinviju tal-proċess lill-Qorti tal-Prima Istanza biex jiġi trattat u deċiż il-meritu; bl-ispejjeż;

Omissis;

Ikkunsidrat:

L-Ewwel Qorti akkoljiet l-oċċeżjoni ta' l-intempestività ta' l-azzjoni għaliex irriteniet li, fil-każ, kienet applikabili l-massima "point d'incrét, point d'action";

Il-fatti, kif jinghad fl-istess pezzjoni, huma kif riepilogati mill-Ewwel Qorti fis-sentenza tagħha;

L-Ewwel Qorti kienet tal-fehma li l-interess ta' l-atturi hu futur u incert, mhux, attwali, u li għalhekk l-azzjoni hija prematura;

Issa, l-atturi tie-ċitazzjoni jallegaw, "inter alia", li l-konvenuti dolożament għenu lil Piccitto biex jevadi l-kawtela tal-mandat ta' impediment, ta' partenza, u li b'hekk il-konvenuti ppreġudikaw lill-atturi fil-prensjonijiet tagħhom kontra Piccitto;

Issa, il-volazzjoni għad-dannu ta' l-atturi, hekk minn-hom allegata, hi attwali, u, jekk pruvata, iggib bhala konsegwenza rapport attwali dirett ta' responsabilità lejn l-atturi, in forza tal-fatt il-ċitu pretiż kommess mill-konvenuti (App. "Sant Fournier vs. Ness", 18 ta' Frar 1952). L-atturi, kwindi, għandhom interess attwali li jitolbu deklaratorja ta' danni kontra l-konvenuti; għaliex kullhadd għandu l-jedd għall-konservazzjoni ta' dritt, anki jekk dak id-dritt ikun kondizzjonali jew eventwali. Hu sewwa dak li qaler l-Ewwel Qorti, li ma għandux jiġi konfuż il-konċett ta' l-eventwalità tad-dritt ma' l-eventwalità ta' l-interess; imma hawn, peress li l-vjolazzjoni bil-fatt illeċitu allegat hija attwali, u peress li dak il-fatt illeċitu hu attwalment produttiv ta' deklaratorja ta' respon-

subilità għal danni, l-interess hu attwali, anki jekk id-dritt hu eventwali u dipendenti mir-riżultat ta' l-azzjoni ta' l-atturi kontra Piccitto;

Dan il-pont nu rilevat tajjeb mill-Mortara (Proc. Civ. Vol. II, pag. 470) fi bram ċitat l'approvazzjoni minn din il-Qorti, fis-sentenza tagħha "Demajo vs. Azzopardi", 23 ta' Frar 1942, Vol. XXXI—1—102, li jgħid hekk:— "In altre parole, l'interesse deve sorgere da uno stato di violazione del diritto attualmente esistente—esistente in quel largo senso in cui fu spiegata dinanzi la nozione di violazione del diritto. Quindi non importa che il diritto sia puro e semplice o condizionato, eventuale o attuale. Abbiamo sempre diritto alla conservazione di un diritto, puro e semplice, condizionato, eventuale o attuale. Perciò se vengono meno per altrui impedimento le condizioni di tale conservazione, avremo proporzionatamente interesse ad agire per la loro reintegrazione, che è essa stessa un nostro diritto;

L-istess il-Galdi (Comm. Cod. Proc. Ital., Vol. I, p. 58) jgħid li "un diritto subordinato a qualche condizione crea tuttavia un interesse attuale a conservarlo illeso....." U d-Daloz, Rep. voce "Action", jgħid li anki l-minaccja ta' dannu eventwali (id-dannu eventwali ta' l-atturi jekk jirriżultaw kredituri ta' Piccitto u jirriżulta li, minhabba fl-aġir tal-konvenuti, huma tilfu l-filas tal-kreditu) tista' tkun il-bażi legittima ta' azzjoni, għaliex il-perikolu ta' dik il-lesura hu turbativu attwali;

Il-konsiderazzjoni li l-atturi jistgħu eventwalment ma jirriżultawx kredituri ta' Piccitto ma hijiex importanti; mhux biss għaliex dik il-konsiderazzjoni hi faċilment ritorcibili bil-possibilità kuntrarja, imma anki għaliex, kif ġie ritenut fil-kawża P.A. "Fava vs. Vella", 19 ta' Frar 1935, Vol. XXIX—II—340, f'kawża għad-danni hemm żewġ stadji—"an et quantum"; ċjoè d-dikjarazzjoni ta' responsabilità, u, f'każ ta' affermazzjoni ta' dik ir-responsabilità, l-aċċertament ta' l-eżistenza u tal-miżura tad-danni. Kif esprimiet ruħha l-Kassazzjoni ta' Firenze, ċitata f'dik is-sentenza, "la declaratoria ge-

nerica dei danni non costituisce cosa giudicata sull'esistenza, quantità e qualità dei danni”;

Vern hu li l-atturi talbu li l-konvenuti jiġu dikjarati responsabili għall-ammont kollu minnhom pretiż minn għand Piccitto u spejjeż oħra, imma l-Qorti tista' dejjem tillimita ruħha, "per equipollens", fit-termini ta' din id-domanda, għad-deċiżjoni tal-kwistjoni tar-responsabilità jew le, salv imbagħad li jiġi aċċertat jekk kienx hemm danni, u, f'każ affermativ, x'inhu l-ammont tagħhom;

Il-konvenuti ċċitaw is-sentenza "Ballucci vs. Vella Gera nomine", 12 ta' Marzu 1946, Vol. XXXII—II—257. Imma l-każ kien "toto caelo" divers, u si trattava biss tar-riaffermazzjoni tal-prinċipju konoxxut li l-Qorti ma hix qiegħda biex tagħti responsi merament akkademiċi;

Għal dawn il-motivi;

Tiddeċidi bilii tilqa' l-appell ta' l-atturi, tirrevoka s-sentenza fuq msemmija, tirrespingi l-eċċezzjoni ta' l-intempestività ta' l-azzjoni minhabba karenza ta' interess, u tordna li l-proċess jiġi rinviat lill-Ewwel Qorti;

L-ispejjeż taż-żewġ istanzi jiġihallu mill-konvenuti appellati.
